

Kooperatiwiň puludyr

Category: Goşgular, Kitapcy

написано kitapcy | 26 января, 2025

Kooperatiwiň puludyr KOOPERATIWIŇ PULUDYR



Mary raýonynda Bagaja ilinde,
Ussa Paşsy kooperatiwe uludyr.
Her bazarda onbäs erkek satsa-da,
Satsa satsyn, kooperatiwiň puludyr.
Kooperatiwiň müň ýarymjyk kemi bar,
Ussa Paşsyň ýüreginiň gamy bar,
Ozal boýnyýogyn, indi demi bar,
Kem bolsa-da, kooperatiwiň puludyr.

Sapar getir ýaşyl-gyzyl çüýşäni,
Paşsy çekýär ilden gizläp neşäni,
Öz aýagna bilip salýar teşäni,
Salsa salsyn kooperatiwiň puludyr.

Paşsy eda bilen geler işikden,

Öwez Nepes dazlap çykar deşikden,
Bessir hanam ýag çykarar meşikden,
Oda bolsa kooperatiwiň puludyr.

Kooperatiwiň barja zadyn iýýärler,
Gyzyl-akdan istakana guýýarlar,
Il ýatansoň gül şireden doýýarlar,
Doýsa doýsun kooperatiwiň puludyr.

Guwanç gelip, samowary gaýnadar,
Bessir gaşyn kakyp, gözün oýnadar,
Bir ýylgyrsa, çetwerlige boýun eder,
Etse etsin, kooperatiwiň puludyr.

Ussa Paşsy otyr gamasyn ýaglap,
Guwanç otyr ýürek-bagryny daglap,
Bessir otyr hemmesine näz eýläp,
Bolýan harçlar kooperatiwiň puludyr. Goşgular